

DAGSINS MEINING

Eitt stig tann rætta vegin

Í vikuni baði landsstýrismaðurin í figgjar-málum frá, at tann deildin í Toll og Skattstovu Føroya, sum skal umsita oljuskatt, skal leggjast út á bygd, partvíst til Norðbyggjar og partvíst til Suðuroyar. Hetta er í samljóð við tað, sum útjaðaranevndin mælti til í áliti sínum, og hetta er eisini ein partur í kolvetnislóggevuni, har sagt verður, at ágóðin frá kolvetnisvinnu skal koma øllum landinum til góða.

Tað er at fegnast um, at ein landsstýrismaður fylgir álítum og tilmælum ella andanum í lóggevuni, sum kanska ikki altíð er so ítøkilig í orðum. Serliga í hesum tíðum, tá gongdin bendir á, at alt er við at trunkast saman í Havn, og at øll vilja flyta til høvudsstaðin, har tað er alt ov trongligt frammanundan. Avleiðingin er, at húsaprísirnir flúgva uppfeir, skúlarin gerast trengri og trengri og bíðilistarnir til vøggustovur og barnagarðar gerast alsamt longri.

Men at flyta nøkur fáa arbeidsspláss út úr Havnini ger ongan mun, vil onkur siga. Hinvegin mugu vit ásanna, at alt ger mun. Spurningurin er ikki, um vit í fyrstu atlugu flyta 5 ella 25 arbeidsspláss úr høvudsstaðnum. Spurningurin er hinvegin um at seta eina tilgongd í verk, sum merkir, at tað er ikki ein sjálfvylgja, at allir stovnar og at øll fyrisitingin skal liggja í Havnini. Vit liva í fjar- og samskiptisstíðum. Hetta merkir, at vit kunnu samskipta og avgreiða mál, líka mikið hvar vit sita í landinum - á Argjum ella í Fugloy.

Nakað annað er so, um tað er rætt at flyta deildina, sum skal umsita eina trupla kolvetnisráttalóggevuni úr miðfyrisingini. Tað sigst, at hetta er eitt trupult mál, sum krevur stóran serkunleika, kanska útlendskan við, og tí hevði kanska verið rættast, at hetta ókið lá í høvudsstaðnum. Men ber tað til at leggja tað út, so er tað í fínasta lagi, at tað verður lagt í Klaksvík og í Suðuroy.

Vit munnu koma burtur frá tí vanahugsan, at alt skal liggja í Suðurstreymoy. Vit mugu hugsa um útjaðaran, og vit mugu taka álítini um útoyggjarnar og útjaðaran í størsta álvara. Tí er tað frálíkt, at landsstýrið hevur tikið stig til eina spjaðing á fleiri økjum. M.a. við at leggja heilsuskúlan í Suðuroy og nú við at leggja partar av skattafyrisingini til Norðoyggjar og Suðuroyar.

Sosiálarin

Ikki øll í Smærugøtu

Ragna Jacobsen
Smærugøta
100 Tórshavn

Sum ein av teimum, ið býr í Smærugøtu, fer undirritaða við hesum at gera vart við, at tað als ikki eru allir Smærugøtubúgvar, sum taka undir við mótmælunum ímóti, at menningartarnað búsetast í gøtuni. Tvøtur ímóti eru vit fleiri, sum ynskja teimum

hjartaliga vælkomnum, og sum ætla at gera okkara til, at tey fara at kenna seg væl.

Ein bleiv ikki bert klókk av greinini í Sosiálarinum um mótmælina móti ætlaða sambylinum, ein skammadist rætt og slætt. At hugsa sær, at menningartarnað fáa slíka viðferð her á landi anno 2001. Menningartarnað, sum hvørki hava lyndi ella førleika til at teinkja ein óndan tanka, enn minni at fremja ónda

gerð.

Um vit, sum búgva í Smærugøtu, ikki hava dirvi og/ella orku at gerast grannar hjá menningartarnaðum, hvør skal so hava tað?

Um vit í Smærugøtu ikki eru sinnad at gódtaka menningartarnað og geva teimum ans, hvør skal so gera tað?

Havi hug at seta teimum mótmælendi ein spurningur til umhugsunar. Hvørji

verða óynskt, tá tey menningartarnaðu eru flutt úr eygsjón tykkara? Hvørji eru tey tá, sum ikki líka treytirnar sum góðtiknir grannar?

A – Pro – Pos - Smærugøta

Rasmus Rasmussen



Hugsaði fyrri meg sjálfvan nú ein dagin, um gøtunøvn í Havnini, ið uppkallað eru eftir plantum s. s. Smærugøta, Sóljugøta, Børgugøta o. s. fr. – hugsaði, navnið Smæra er vakurt – fitt lítil føroysk planta, sum tú kanst fróast um. So at vaks upp har sum barn mátti vera praktfullt – bert at siga tað sum vaksin – eg vaks upp í Smærugøtu – praktfullt.

Las nú í Sosiálarinum tann 5/7 grein, har nøkur búsetandi fólk í Smærugøtu mótmæla, at eini hús skulu nýttast sum sambyli fyrri menningartarnað, og undirskriftir verða sendar landsstýrismanninum við almannamálum og leiðaranum í serstovnaeildini, um at – ja – tað lýsir ígjøgnum greinina, at hesi menningartarnað fólk ikki eru ynskt á Smærugøtu, samtundis at hesi fólk – gangi eg sjálfur út ífrá – kallað seg »normal« og betur virkandi – hava ein heila og eitt hjarta – munurin á teimum, og teimum menningartarnaðu er, at tey

menningartarnaðu hava rættin til tað sama, men heilin virkar ikki so væl, men hjartað tvífalt so væl.

Sjálfur havi eg starvast skjótt 30 ár í Danmark og Føroyum við menningartarnaðum fólk og havi ongantíð havt trupulleikar av teimum, men harafturí móti teimum í samfelagnum, sum sjálvi kallað seg »normal«. Tankin um at vit í dag skriva 2001 og enn hava nøkur fólk, ið eg vil kallað »útihyssa« fólk frá at hava eitt stað at búgva – fólk, sum hava eitt handikapp, og omaná skulu føla seg útihyst frá at hava sítt egna heim, sum er ein menniskjarættur. Hesi fólk føla seg ikki vælkomnan har tey koma, ikki bert í

Smærugøtu, men eisini til tiltøk av ymsum slag t. d. konsertir, matstovur o. s. fr. – sum øll sigast at hava rætt til. Eg kann fortelja hesum fólkum, ið mótmæla. Tit kunnu fáa grannar, ið eru nógv verri, av tí sokallaða »normala« slagnum. Eitt lítið aftrat – Guð – lat tað ikki henda, at tit sjálf fáa eitt menningartarnað barn, og um so skuldi verði, fær pípan eitt annað ljóð, og tit øll »turna« 180 stig, og broyta hugsan.

Í greinini eru eisini okursprísir av húsum nevndir. Hetta luktar fyrri mær sum rein øvund. Húsaprísirnir fara ikki upp fyrri tað, at tað almenna keypir hús til menningartarnað fólk, tað eru heilt aðrir faktorar sum spæla inn. Eisini stendur í greinini, at fólk mugu steingja hurðarnar fyrri hesum fólkunum, eg persónliga steingi eisini altíð hurðarnar hjá mær, men ikki serliga fyrri menningartarnaðum, men fyrri øllum óviðkomandi, tá ið eg ikki eri heima ella eri farin til songar. Tað er ikki eitt opið Vestre Fongslu ella Horserød, ið tit koma at hava til grannar. Greinin í

Sosiálarinum tann 5/7 endar við, at tað verður so keðiligt at búgva í gøtuni, men eg vænti, at tað verður nógv stuttligari.

P.S. Tá ið eg aftaná havi skrivað hesa grein og lisið greinina í Sosiálarinum seinastu viku, hugsi eg við mær sjálfum, at tað skal ómetaliga lítið til at ein sjálfur situr í koyristóli – menningartarnaður – so ein skal ikki ganga runt og trúgva, at hann er nakað!

Sosiálarin

Sosiálarin

Stovnaður: 1927

Ábyrgdarblaðstjóri:

Jan Múller jan@sosiálarin.fo

Blaðstjóri:

Eirikur Lindenskov eirikur@sosiálarin.fo

Tiðindaleiðari:

Jústinus Eidesgaard justinus@sosiálarin.fo

Marknaðardeild:

Jonhard Hammer jonhard@sosiálarin.fo

Marjun Dalsgaard marjun@sosiálarin.fo

Gudny Langgaard gudny@sosiálarin.fo

Blaðfólk:

Áki Bertholdsen aki@sosiálarin.fo

Eyðun Klakstein eydun@sosiálarin.fo

John Johannessen john@sosiálarin.fo

Edvard Joensen edvard@sosiálarin.fo

Turið Kjølbro turi@sosiálarin.fo

Stefan í Skopin stefan@sosiálarin.fo

Ítróttur:

Jákup Mørk jakup@sosiálarin.fo

Myndamenn:

Jens Kristian Vang jens@sosiálarin.fo

Álvur Haraldsen alvur@sosiálarin.fo

Sosiálarin í Norðoyggjum:

Postsmoga 231

Nólsoyar Pálsøgta 1

700 Klaksvík

tel. 458686 fax 458687

e-post: klaksvik@sosiálarin.fo

Uppseting/prent:

Uppseting: Hestprent

Prent: Prentmiðstöðin

Útgevari:

Sp/f Sosiálarin

Avgreiðsla:

Mán.-frí. 8-16

Argjavegur 26,

Tel. 311820, Fax 314720

Postadressa:

Postboks 76, 110 Tórshavn

E-mail:

post@sosiálarin.fo

lysing@sosiálarin.fo

lysingartorg@sosiálarin.fo

Blaðið verður prentað mánadag-friggjadag klokkan 14⁰⁰

Lysingar

Freistir:	Tekstlýsingar	Støri lýsingar	Lýsingartorgið	Heilsanir
Týsdagsblaðið	Mán. kl. 10	Frí. kl. 15	Frí. kl. 12	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12
Fríggjadagsblaðið	Hós. kl. 10	Mik. kl. 15	Mik. kl. 12	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12

Støri lýsingar, sum nógv arbeidi stendst av, mugu vera inni í góðari tíð og aðreynn ásettu freistir.

Frámhjápláss má umbiðjast í góðari tíð.

Stødd:

Ein heil síða í Sosiálarinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.